

|| ಶ್ರೀ ಮಹಾಲಕ್ಷ್ಮೀ ಸಹಸ್ರನಾಮ ಸ್ತೋತ್ರಮ್ ||

ಶ್ರೀಃ ಪದ್ಮಾ ಪ್ರಕೃತಿಃ ಸತ್ತ್ವಾ ಶಾನ್ತಾ ಚಿಚ್ಚಕ್ತಿರವ್ಯಯಾ |
ಕೇವಲಾ ನಿಷ್ಕಲಾ ಶುದ್ಧಾ ವ್ಯಾಪಿನೀ ವ್ಯೋಮವಿಗ್ರಹಾ || ೧ ||

ವ್ಯೋಮಪದ್ಮಕೃತಾಧಾರಾ ಪರಾ ವ್ಯೋಮಾಮೃತೋದ್ಭವಾ |
ನಿವ್ಯೋಮಾ ವ್ಯೋಮಮಧ್ಯಸ್ಥಾ ಪಂಚವ್ಯೋಮಪದಾಶ್ರಿತಾ || ೨ ||

ಅಚ್ಯುತಾ ವ್ಯೋಮನಿಲಯಾ ಪರಮಾನಂದರೂಪಿನೀ |
ನಿತ್ಯಶುದ್ಧಾ ನಿತ್ಯತೃಪ್ತಾ ನಿರ್ವಿಕಾರಾ ನಿರೀಕ್ಷಣಾ || ೩ ||

ಜ್ಞಾನಶಕ್ತಿಃ ಕರ್ತೃಶಕ್ತಿಭೋಕ್ತೃಶಕ್ತಿಃ ಶಿಖಾವಹಾ |
ಸ್ನೇಹಾಭಾಸಾ ನಿರಾನಂದಾ ವಿಭೂತಿವಿಮಲಾಚಲಾ || ೪ ||

ಅನಂತಾ ವೈಷ್ಣವೀ ವ್ಯಕ್ತಾ ವಿಶ್ವಾನಂದಾ ವಿಕಾಸಿನೀ |
ಶಕ್ತಿವಿಭಿನ್ನಸರ್ವಾತಿಃ ಸಮುದ್ರಪರಿತೋಷಿನೀ || ೫ ||

ಮೂರ್ತಿಃ ಸನಾತನೀ ಹಾರ್ದೀ ನಿಸ್ತರಂಗಾ ನಿರಾಮಯಾ |
ಜ್ಞಾನಜ್ಞೇಯಾ ಜ್ಞಾನಗಮ್ಯಾ ಜ್ಞಾನಜ್ಞೇಯವಿಕಾಸಿನೀ || ೬ ||

ಸ್ವಚ್ಛಂದಶಕ್ತಿರ್ಗಹನಾ ನಿಷ್ಕಮ್ಪಾರ್ಚಿಃ ಸುನಿರ್ಮಲಾ |
ಸ್ವರೂಪಾ ಸರ್ವಗಾ ಪಾರಾ ಬೃಂಹಿನೀ ಸುಗುಣೋಜಿತಾ || ೭ ||

ಅಕಲಂಕಾ ನಿರಾಧಾರಾ ನಿಃಸಂಕಲ್ಪಾ ನಿರಾಶ್ರಯಾ |
ಅಸಂಕೀರ್ಣಾ ಸುಶಾನ್ತಾ ಚ ಶಾಶ್ವತೀ ಭಾಸುರೀ ಸ್ಥಿರಾ || ೮ ||

ಅನೌಪಮ್ಯಾ ನಿರ್ವಿಕಲ್ಪಾ ನಿಯನ್ತ್ರೀ ಯನ್ತ್ರವಾಹಿನೀ |
ಅಭೇದ್ಯಾ ಭೇದಿನೀ ಭಿನ್ನಾ ಭಾರತೀ ವೈಖರೀ ಖಗಾ || ೯ ||

ಅಗ್ರಾಹ್ಯಾ ಗ್ರಾಹಿಕಾ ಗೂಢಾ ಗಮ್ಭೀರಾ ವಿಶ್ವಗೋಪಿನೀ |
ಅನಿರ್ದೇಶ್ಯಾ ಪ್ರತಿಹತಾ ನಿರ್ಬೀಜಾ ಪಾವನೀ ಪರಾ || ೧೦ ||

ಅಪ್ರತರ್ಯಾ ಪರಿಮಿತಾ ಭವಭ್ರಾಂತಿವಿನಾಶಿನೀ ।
ಏಕಾ ದ್ವಿರೂಪಾ ತ್ರಿವಿಧಾ ಅಸಂಖ್ಯಾತಾ ಸುರೇಶ್ವರೀ ॥ ೧೧ ॥

ಸುಪ್ರತಿಷ್ಠಾ ಮಹಾಧಾತ್ರೀ ಸ್ಥಿತಿವ್ಯದ್ಧಿಧ್ರುವಾ ಗತಿಃ ।
ಈಶ್ವರೀ ಮಹಿಮಾ ಋದ್ಧಿಃ ಪ್ರಮೋದಾ ಉಜ್ಜ್ವಲೋದ್ಯಮಾ ॥ ೧೨ ॥

ಅಕ್ಷಯಾ ವರ್ಧಮಾನಾ ಚ ಸುಪ್ರಕಾಶಾ ವಿಹಂಗಮಾ ।
ನೀರಜಾ ಜನನೀ ನಿತ್ಯಾ ಜಯಾ ರೋಚಿಷ್ಮತೀ ಶುಭಾ ॥ ೧೩ ॥

ತಪೋನುದಾ ಚ ಜ್ವಾಲಾ ಚ ಸುದೀಪ್ತಿಶ್ಚಾಂಶುಮಾಲಿನೀ
ಅಪ್ರಮೇಯಾ ತ್ರಿಧಾ ಸೂಕ್ಷ್ಮಾ ಪರಾ ನಿರ್ವಾಣದಾಯಿನೀ ॥ ೧೪ ॥

ಅವದಾತಾ ಸುಶುದ್ಧಾ ಚ ಅಮೋಘಾಖ್ಯಾ ಪರಮ್ಪರಾ ।
ಸಂಧಾನಕೀ ಶುದ್ಧವಿದ್ಯಾ ಸರ್ವಭೂತಮಹೇಶ್ವರೀ ॥ ೧೫ ॥

ಲಕ್ಷ್ಮೀಸ್ತುಷ್ಟಿಮರ್ಹಾಧೀರಾ ಶಾನ್ತಿರಾಪೂರಣಾನವಾ ।
ಅನುಗ್ರಹಾ ಶಕ್ತಿರಾದ್ಯಾ ಜಗಜ್ಜ್ಯೇಷಾ ಜಗದ್ವಿಧಿಃ ॥ ೧೬ ॥

ಸತ್ಯಾ ಪ್ರಹ್ಲಾ ಕ್ರಿಯಾ ಯೋಗ್ಯಾ ಅಪರ್ಣಾ ಹ್ಲಾದಿನೀ ಶಿವಾ ।
ಸಮ್ಪೂರ್ಣಹ್ಲಾದಿನೀ ಶುದ್ಧಾ ಜ್ಯೋತಿಷ್ಮತ್ಯಮೃತಾವಹಾ ॥ ೧೭ ॥

ರಜೋವತ್ಯರ್ಕಪ್ರತಿಭಾಽಽಕರ್ಷಿಣೀ ಕರ್ಷಿಣೀ ರಸಾ ।
ಪರಾ ವಸುಮತೀ ದೇವೀ ಕಾನ್ತಿಃ ಶಾನ್ತಿರ್ಮತಿಃ ಕಲಾ ॥ ೧೮ ॥

ಕಲಾ ಕಲಂಕರಹಿತಾ ವಿಶಾಲೋದ್ದೀಪನೀ ರತಿಃ ।
ಸಮ್ಪೋಧಿನೀ ಹಾರಿಣೀ ಚ ಪ್ರಭಾವಾ ಭವಭೂತಿದಾ ॥ ೧೯ ॥

ಅಮೃತಸ್ಯಂದಿನೀ ಜೀವಾ ಜನನೀ ಖಂಡಿಕಾ ಸ್ಥಿರಾ ।
ಧೂಮಾ ಕಲಾವತೀ ಪೂರ್ಣಾ ಭಾಸುರಾ ಸುಮತೀರಸಾ ॥ ೨೦ ॥

ಶುದ್ಧಾ ಧ್ವನಿಃ ಸೃತಿಃ ಸೂಷ್ಟಿರ್ವಿಕೃತಿಃ ಕೃಷ್ಟಿರೇವ ಚ ।
ಪ್ರಾಪಣೀ ಪ್ರಾಣದಾ ಪ್ರಹ್ಲಾ ವಿಶ್ವಾ ಪಾಂಡುರವಾಸಿನೀ ॥ ೨೧ ॥

ಅವನಿವಜ್ರನಲಿಕಾ ಚಿತ್ರಾ ಬ್ರಹ್ಮಾಂಡವಾಸಿನೀ ।
ಅನಂತರೂಪಾನಂತಾತ್ಮಾನಂತಸ್ಥಾನಂತಸಂಭವಾ ॥ ೨೨ ॥

ಮಹಾಶಕ್ತಿಃ ಪ್ರಾಣಶಕ್ತಿಃ ಪ್ರಾಣದಾತ್ರೀ ಋತಂಭರಾ ।
ಮಹಾಸಮೂಹಾ ನಿಖಿಲಾ ಇಚ್ಛಾಧಾರಾ ಸುಖಾವಹಾ ॥ ೨೩ ॥

ಪ್ರತ್ಯಕ್ಷಲಕ್ಷ್ಮೀನಿಷ್ಕಂಪಾ ಪ್ರರೋಹಾಬುದ್ಧಿಗೋಚರಾ ।
ನಾನಾದೇಹಾ ಮಹಾವರ್ತಾ ಬಹುದೇಹವಿಕಾಸಿನೀ ॥ ೨೪ ॥

ಸಹಸ್ರಾಣೀ ಪ್ರಧಾನಾ ಚ ನ್ಯಾಯವಸ್ತುಪ್ರಕಾಶಿಕಾ ।
ಸರ್ವಾಭಿಲಾಷಪೂರ್ಣೇಚ್ಛಾ ಸರ್ವಾ ಸರ್ವಾರ್ಥಭಾಷಿಣೀ ॥ ೨೫ ॥

ನಾನಾಸ್ವರೂಪಚಿದ್ಧಾತ್ರೀ ಶಬ್ದಪೂರ್ವಾ ಪುರಾತನೀ ।
ವ್ಯಕ್ತಾವ್ಯಕ್ತಾ ಜೀವಕೇಶಾ ಸರ್ವೇಚ್ಛಾಪರಿಪೂರಿತಾ ॥ ೨೬ ॥

ಸಂಕಲ್ಪಸಿದ್ಧಾ ಸಾಂಖ್ಯೇಯಾ ತತ್ತ್ವಗರ್ಭಾ ಧರಾವಹಾ ।
ಭೂತರೂಪಾ ಚಿತ್ಸ್ವರೂಪಾ ತ್ರಿಗುಣಾ ಗುಣಗರ್ವಿತಾ ॥ ೨೭ ॥

ಪ್ರಜಾಪತೀಶ್ವರೀ ರೌದ್ರೀ ಸರ್ವಾಧಾರಾ ಸುಖಾವಹಾ ।
ಕಲ್ಯಾಣವಾಹಿಕಾ ಕಲ್ಯಾ ಕಲಿಕಲ್ಮಷನಾಶಿನೀ ॥ ೨೮ ॥

ನೀರೂಪೋದ್ಭಿನ್ನಸಂತಾನಾ ಸುಯಂತ್ರಾ ತ್ರಿಗುಣಾಲಯಾ ।
ಮಹಾಮಾಯಾ ಯೋಗಮಾಯಾ ಮಹಾಯೋಗೇಶ್ವರೀ ಪ್ರಿಯಾ ॥ ೨೯ ॥

ಮಹಾಸ್ತ್ರೀ ವಿಮಲಾ ಕೀರ್ತಿರ್ಜಯಾ ಲಕ್ಷ್ಮೀನಿರಂಜನಾ ।
ಪ್ರಕೃತಿರ್ಭಗವನ್ಮಾಯಾ ಶಕ್ತಿನಿದ್ರಾ ಯಶಸ್ಕರೀ ॥ ೩೦ ॥

ಚಿಂತಾ ಬುದ್ಧಿಯರ್ಶಃ ಪ್ರಜ್ಞಾ ಶಾಂತಿಃ ಸುಪ್ರೀತಿವರ್ಧಿನೀ ।
ಪ್ರದ್ಯುಮ್ನಮಾತಾ ಸಾಧ್ವೀ ಚ ಸುಖಸೌಭಾಗ್ಯಸಿದ್ಧಿದಾ ॥ ೩೧ ॥

ಕಾಷ್ಠಾ ನಿಷ್ಠಾ ಪ್ರತಿಷ್ಠಾ ಚ ಜ್ಯೇಷ್ಠಾ ಶ್ರೇಷ್ಠಾ ಜಯಾವಹಾ ।
ಸರ್ವಾತಿಶಾಯಿನೀ ಪ್ರೀತಿವಿಶ್ವಶಕ್ತಿಮರ್ಹಾಬಲಾ ॥ ೩೨ ॥

ವರಿಷ್ಠಾ ವಿಜಯಾ ವೀರಾ ಜಯಂತೀ ವಿಜಯಪ್ರದಾ ।
ಹೃದ್ಗೃಹಾ ಗೋಪಿನೀ ಗುಹ್ಯಾ ಗಣಗಂಧರ್ವಸೇವಿತಾ ॥ ೩೩ ॥

ಯೋಗೀಶ್ವರೀ ಯೋಗಮಾಯಾ ಯೋಗಿನೀ ಯೋಗಸಿದ್ಧಿದಾ ।
ಮಹಾಯೋಗೇಶ್ವರವೃತಾ ಯೋಗಾ ಯೋಗೇಶ್ವರಪ್ರಿಯಾ ॥ ೩೪ ॥

ಬ್ರಹ್ಮೇಂದ್ರರುದ್ರನಮಿತಾ ಸುರಾಸುರವರಪ್ರದಾ
ತ್ರಿವರ್ತುಗಾ ತ್ರಿಲೋಕಸ್ಥಾ ತ್ರಿವಿಕ್ರಮಪದೋದ್ಭವಾ ॥ ೩೫ ॥

ಸುತಾರಾ ತಾರಿಣೀ ತಾರಾ ದುರ್ಗಾ ಸಂತಾರಿಣೀ ಪರಾ ।
ಸುತಾರಿಣೀ ತಾರಯನ್ತೀ ಭೂರಿತಾರೇಶ್ವರಪ್ರಭಾ ॥ ೩೬ ॥

ಗುಹ್ಯವಿದ್ಯಾ ಯಜ್ಞವಿದ್ಯಾ ಮಹಾವಿದ್ಯಾ ಸುಶೋಭಿತಾ ।
ಅಧ್ಯಾತ್ಮವಿದ್ಯಾ ವಿಘ್ನೇಶೀ ಪದ್ಮಸ್ಥಾ ಪರಮೇಷ್ಠಿನೀ ॥ ೩೭ ॥

ಆನ್ವೀಕ್ಷಿಕೀ ತ್ರಯೀ ವಾರ್ತಾ ದಂಡನೀತಿನಯಾತ್ಮಿಕಾ ।
ಗೌರೀ ವಾಗೀಶ್ವರೀ ಗೋಪ್ತೀ ಗಾಯತ್ರೀ ಕಮಲೋದ್ಭವಾ ॥ ೩೮ ॥

ವಿಶ್ವಂಭರಾ ವಿಶ್ವರೂಪಾ ವಿಶ್ವಮಾತಾ ವಸುಪ್ರದಾ ।
ಸಿದ್ಧಿಃ ಸ್ವಾಹಾ ಸ್ವಧಾ ಸ್ವಸ್ತಿಃ ಸುಧಾ ಸರ್ವಾರ್ಥಸಾಧಿನೀ ॥ ೩೯ ॥

ಇಚ್ಛಾ ಸೂಕ್ಷ್ಮದ್ಯುತಿಭೂತಿಃ ಕೀರ್ತಿಃ ಶ್ರದ್ಧಾ ದಯಾಮತಿಃ ।
ಶ್ರುತಿಮೇಧಾ ಧೃತಿಹೀನಃ ಶ್ರೀವಿದ್ಯಾ ವಿಬುಧವಂದಿತಾ ॥ ೪೦ ॥

ಅನಸೂಯಾ ಘೃಣಾ ನೀತಿನಿರ್ವೃತಿಃ ಕಾಮಧುಕ್ಕರಾ ।
ಪ್ರತಿಜ್ಞಾ ಸಂತತಿಭೂತಿದ್ಯೌಃ ಪ್ರಜ್ಞಾ ವಿಶ್ವಮಾನಿನೀ ॥ ೪೧ ॥

ಸ್ಮೃತಿವಾಗ್ವಿಶ್ವಜನನೀ ಪಶ್ಯಂತೀ ಮಧ್ಯಮಾ ಸಮಾ ।
ಸಂಧ್ಯಾ ಮೇಧಾ ಪ್ರಭಾ ಭೀಮಾ ಸರ್ವಾಕಾರಾ ಸರಸ್ವತೀ ॥ ೪೨ ॥

ಕಾಂಕ್ಷಾ ಮಾಯಾ ಮಹಾಮಾಯಾ ಮೋಹಿನೀ ಮಾಧವಪ್ರಿಯಾ ।
ಸೌಮ್ಯಾಭೋಗಾ ಮಹಾಭೋಗಾ ಭೋಗಿನೀ ಭೋಗದಾಯಿನೀ ॥ ೪೩ ॥

ಸುಧಾತಕನಕಪ್ರಖ್ಯಾ ಸುವರ್ಣಕಮಲಾಸನಾ |

ಹಿರಣ್ಯಗರ್ಭಾ ಸುಶ್ರೋಣೀ ಹಾರಿಣೀ ರಮಣೀ ರಮಾ || ೪೪ ||

ಚಂದ್ರಾ ಹಿರಣ್ಮಯೀ ಜ್ಯೋತ್ಸ್ನಾ ರಮ್ಯಾ ಶೋಭಾ ಶುಭಾವಹಾ |

ತ್ರೈಲೋಖ್ಯಮಂಡನಾ ನಾರೀ ನರೇಶ್ವರವರಾಚೀತಾ || ೪೫ ||

ತ್ರೈಲೋಖ್ಯಸುಂದರೀ ರಾಮಾ ಮಹಾವಿಭವವಾಹಿನೀ |

ಪದ್ಮಸ್ಥಾ ಪದ್ಮನಿಲಯಾ ಪದ್ಮಮಾಲಾವಿಭೂಷಿತಾ || ೪೬ ||

ಪದ್ಮಯುಗ್ಮಧರಾ ಕಾಂತಾ ದಿವ್ಯಾಭರಣಭೂಷಿತಾ |

ವಿಚಿತ್ರರತ್ನಮುಕುಟಾ ವಿಚಿತ್ರಾಂಬರಭೂಷಣಾ || ೪೭ ||

ವಿಚಿತ್ರಮಾಲ್ಯಗಂಧಾಢ್ಯಾ ವಿಚಿತ್ರಾಯುಧವಾಹನಾ |

ಮಹಾನಾರಾಯಣೀ ದೇವೀ ವೈಷ್ಣವೀ ವೀರವಂದಿತಾ || ೪೮ ||

ಕಾಲಸಂಕರ್ಷಿಣೀ ಘೋರಾ ತತ್ತ್ವಸಂಕರ್ಷಿಣೀಕಲಾ |

ಜಗತ್ಸಂಪೂರಣೀ ವಿಶ್ವಾ ಮಹಾವಿಭವಭೂಷಣಾ || ೪೯ ||

ವಾರುಣೀ ವರದಾ ವ್ಯಾಖ್ಯಾ ಘಂಟಾಕರ್ಣವಿರಾಜಿತಾ |

ನೃಸಿಂಹೀ ಭೈರವೀ ಬ್ರಾಹ್ಮೀ ಭಾಸ್ಕರೀ ವೈಮಚಾರಿಣೀ || ೫೦ ||

ಐಂದ್ರೀ ಕಾಮಧೇನುಃ ಸೃಷ್ಟಿಃ ಕಾಮಯೋನಿರ್ಮಹಾಪ್ರಭಾ |

ದೃಷ್ಟಾ ಕಾಮ್ಯಾ ವಿಶ್ವಶಕ್ತಿಬೀಜಗತ್ಯಾತ್ಮದರ್ಶನಾ || ೫೧ ||

ಗರುಡಾರೂಢಹೃದಯಾ ಚಾಂದ್ರೀ ಶ್ರೀರ್ಮಧುರಾನನಾ |

ಮಹೋಗ್ನಿರೂಪಾ ವಾರಾಹೀ ನಾರಸಿಂಹೀ ಹತಾಸುರಾ || ೫೨ ||

ಯುಗಾಂತಹುತಭುಗ್ವಾಲ್ವಲಾ ಕರಾಲಾ ಪಿಂಗಲಾಕಲಾ |

ತ್ರೈಲೋಕ್ಯಭೂಷಣಾ ಭೀಮಾ ಶ್ಯಾಮಾ ತ್ರೈಲೋಖ್ಯಮೋಹಿನೀ || ೫೩ ||

ಮಹೋತ್ಕಟಾ ಮಹಾರಕ್ತಾ ಮಹಾಚಂಡಾ ಮಹಾಸನಾ |

ಶಂಖಿನೀ ಲೇಖಿನೀ ಸ್ವಸ್ಥಾ ಲಿಖಿತಾ ಖೇಚರೇಶ್ವರೀ || ೫೪ ||

ಭದ್ರಕಾಲೀ ಚೈಕವೀರಾ ಕೌಮಾರೀ ಭವಮಾಲಿನೀ |
ಕಲ್ಯಾಣೀ ಕಾಮಧುಗ್ವಾಲ್ವಾಮುಖೀ ಚೋತ್ಪಲಮಾಲಿಕಾ || ೫೫ ||

ಬಾಲಿಕಾ ಧನದಾ ಸೂರ್ಯಾ ಹೃದಯೋತ್ಪಲಮಾಲಿಕಾ |
ಅಜಿತಾ ವರ್ಷಿಣೀ ರೀತಿರ್ಭರುಂಡಾ ಗರುಡಾಸನಾ || ೫೬ ||

ವೈಶ್ವಾನರೀ ಮಹಾಮಾಯಾ ಮಹಾಕಾಲೀ ವಿಭೀಷಣಾ |
ಮಹಾಮಂದಾರವಿಭವಾ ಶಿವಾನಂದಾ ರತಿಪ್ರಿಯಾ || ೫೭ ||

ಉದ್ರೀತಿಃ ಪದ್ಮಮಾಲಾ ಚ ಧರ್ಮವೇಗಾ ವಿಭಾವಿನೀ |
ಸತ್ಪ್ರಿಯಾ ದೇವಸೇನಾ ಚ ಹಿರಣ್ಯರಜತಾಶ್ರಯಾ || ೫೮ ||

ಸಹಸಾವರ್ತಮಾನಾ ಚ ಹಸ್ತಿನಾದಪ್ರಬೋಧಿನೀ |
ಹಿರಣ್ಯಪದ್ಮವರ್ಣಾ ಚ ಹರಿಭದ್ರಾ ಸುದುರ್ಧರಾ || ೫೯ ||

ಸೂರ್ಯಾ ಹಿರಣ್ಯಪ್ರಕಟಸದೃಶೀ ಹೇಮಮಾಲಿನೀ |
ಪದ್ಮಾನನಾ ನಿತ್ಯಪುಷ್ಪಾ ದೇವಮಾತಾ ಮೃತೋದ್ಭವಾ || ೬೦ ||

ಮಹಾಧನಾ ಚ ಯಾ ಶೃಂಗೀ ಕರ್ದಮೀ ಕಂಬುಕಂಧರಾ |
ಆದಿತ್ಯವರ್ಣಾ ಚಂದ್ರಾಭಾ ಗಂಧದ್ವಾರಾ ದುರಾಸದಾ || ೬೧ ||

ವರಾಚಿತಾ ವರಾರೋಹಾ ವರೇಣ್ಯಾ ವಿಷ್ಣುವಲ್ಲಭಾ |
ಕಲ್ಯಾಣೀ ವರದಾ ವಾಮಾ ವಾಮೇಶೀ ವಿಂಧ್ಯವಾಸಿನೀ || ೬೨ ||

ಯೋಗನಿದ್ರಾ ಯೋಗರತಾ ದೇವಕೀ ಕಾಮರೂಪಿನೀ |
ಕಂಸವಿದ್ರಾವಿಣೀ ದುರ್ಗಾ ಕೌಮಾರೀ ಕೌಶಿಕೀ ಕ್ಷಮಾ || ೬೩ ||

ಕಾತ್ಯಾಯನೀ ಕಾಲರಾತ್ರಿನೀಶಿತೃಪ್ತಾ ಸುದುರ್ಜಯಾ |
ವಿರೂಪಾಕ್ಷೀ ವಿಶಾಲಾಕ್ಷೀ ಭಕ್ತಾನಾಂಪರಿರಕ್ಷಿಣೀ || ೬೪ ||

ಬಹುರೂಪಾ ಸ್ವರೂಪಾ ಚ ವಿರೂಪಾ ರೂಪವರ್ಜಿತಾ |
ಘಂಟಾನಿನಾದಬಹುಲಾ ಜೀಮೂತಧ್ವನಿನಿಃಸ್ವನಾ || ೬೫ ||

ಮಹಾದೇವೇಂದ್ರಮಥಿನೀ ಭೃಕುಟೀಕುಟಿಲಾನನಾ |
ಸತ್ಯೋಪಯಾಚಿತಾ ಚೈಕಾ ಕೌಬೇರೀ ಬ್ರಹ್ಮಚಾರಿಣೀ || ೬೬ ||

ಆರ್ಯಾ ಯಶೋದಾ ಸುತದಾ ಧರ್ಮಕಾಮಾರ್ಥಮೋಕ್ಷದಾ |
ದಾರಿದ್ರ್ಯದುಃಖಶಮನೀ ಘೋರದುರ್ಗಾತಿನಾಶಿನೀ || ೬೭ ||

ಭಕ್ತಾರ್ತಿಶಮನೀ ಭವ್ಯಾ ಭವಭರ್ಗಾಪಹಾರಿಣೀ |
ಕ್ಷೀರಾಬ್ಧಿತನಯಾ ಪದ್ಮಾ ಕಮಲಾ ಧರಣೀಧರಾ || ೬೮ ||

ರುಕ್ಮಿಣೀ ರೋಹಿಣೀ ಸೀತಾ ಸತ್ಯಭಾಮಾ ಯಶಸ್ವಿನೀ |
ಪ್ರಜ್ಞಾಧಾರಾಮಿತಪ್ರಜ್ಞಾ ವೇದಮಾತಾ ಯಶೋವತೀ || ೬೯ ||

ಸಮಾಧಿಭಾವನಾ ಮೈತ್ರೀ ಕರುಣಾ ಭಕ್ತವತ್ಸಲಾ |
ಅಂತರ್ವೇದೀ ದಕ್ಷಿಣಾ ಚ ಬ್ರಹ್ಮಚರ್ಯಪರಾಗತಿಃ || ೭೦ ||

ದೀಕ್ಷಾ ವೀಕ್ಷಾ ಪರೀಕ್ಷಾ ಚ ಸಮೀಕ್ಷಾ ವೀರವತ್ಸಲಾ |
ಅಂಬಿಕಾ ಸುರಭಿಃ ಸಿದ್ಧಾ ಸಿದ್ಧವಿದ್ಯಾಧರಾರ್ಚಿತಾ || ೭೧ ||

ಸುದೀಕ್ಷಾ ಲೇಲಿಹಾನಾ ಚ ಕರಾಲಾ ವಿಶ್ವಪೂರಕಾ |
ವಿಶ್ವಸಂಧಾರಿಣೀ ದೀಪ್ತಿಸ್ತಾಪನೀ ತಾಂಡವಪ್ರಿಯಾ || ೭೨ ||

ಉದ್ಭವಾ ವಿರಜಾ ರಾಜ್ಞೀ ತಾಪನೀ ಬಿಂದುಮಾಲಿನೀ |
ಕ್ಷೀರಧಾರಾಸುಪ್ರಭಾವಾ ಲೋಕಮಾತಾ ಸುವರ್ಚಸಾ || ೭೩ ||

ಹವ್ಯಗರ್ಭಾ ಚಾಜ್ಯಗರ್ಭಾ ಜುಹ್ವತೋಯಜ್ಞಸಂಭವಾ |
ಆಪ್ಯಾಯನೀ ಪಾವನೀ ಚ ದಹನೀ ದಹನಾಶ್ರಯಾ || ೭೪ ||

ಮಾತೃಕಾ ಮಾಧವೀ ಮುಖ್ಯಾ ಮೋಕ್ಷಲಕ್ಷ್ಮೀಮಹದ್ಧಿದಾ |
ಸರ್ವಕಾಮಪ್ರದಾ ಭದ್ರಾ ಸುಭದ್ರಾ ಸರ್ವಮಂಗಲಾ || ೭೫ ||

ಶ್ವೇತಾ ಸುಶುಕ್ಲವಸನಾ ಶುಕ್ಲಮಾಲ್ಯಾನುಲೇಪನಾ |
ಹಂಸಾ ಹೀನಕರೀ ಹಂಸೀ ಹೃದ್ಯಾ ಹೃತ್ಯಮಲಾಲಯಾ || ೭೬ ||

ಸಿತಾತಪತ್ರಾ ಸುಶ್ರೋಣೀ ಪದ್ಮಪತ್ರಾಯತೇಕ್ಷಣಾ |
ಸಾವಿತ್ರೀ ಸತ್ಯಸಂಕಲ್ಪಾ ಕಾಮದಾ ಕಾಮಕಾಮಿನೀ || ೭೭ ||

ದರ್ಶನೀಯಾ ದೃಶಾ ದೃಶ್ಯಾ ಸ್ಪೃಶ್ಯಾ ಸೇವ್ಯಾ ವರಾಂಗನಾ |
ಭೋಗಪ್ರಿಯಾ ಭೋಗವತೀ ಭೋಗೀಂದ್ರಶಯನಾಸನಾ || ೭೮ ||

ಆದ್ರಾ ಪುಷ್ಕರಿಣೀ ಪುಣ್ಯಾ ಪಾವನೀ ಪಾಪಸೂದನೀ |
ಶ್ರೀಮತೀ ಚ ಶುಭಾಕಾರಾ ಪರಮೈಶ್ವರ್ಯಭೂತಿದಾ || ೭೯ ||

ಅಚಿಂತ್ಯಾನಂತವಿಭವಾ ಭವಭಾವವಿಭಾವನೀ |
ನಿಶ್ರೇಣಿಃ ಸರ್ವದೇಹಸ್ಥಾ ಸರ್ವಭೂತನಮಸ್ಕೃತಾ || ೮೦ ||

ಬಲಾ ಬಲಾಧಿಕಾ ದೇವೀ ಗೌತಮೀ ಗೋಕುಲಾಲಯಾ |
ತೋಷಿಣೀ ಪೂರ್ಣಚಂದ್ರಾಭಾ ಏಕಾನಂದಾ ಶತಾನನಾ || ೮೧ ||

ಉದ್ಯಾನನಗರದ್ವಾರಹರ್ಷೋಪವನವಾಸಿನೀ |
ಕೂಷ್ಮಾಂಡಾ ದಾರುಣಾ ಚಂಡಾ ಕಿರಾತೀ ನಂದನಾಲಯಾ || ೮೨ ||

ಕಾಲಾಯನಾ ಕಾಲಗಮ್ಯಾ ಭಯದಾ ಭಯನಾಶಿನೀ |
ಸೌದಾಮನೀ ಮೇಘರವಾ ದೈತ್ಯದಾನವಮರ್ದಿನೀ || ೮೩ ||

ಜಗನ್ಮತಾ ಭಯಕರೀ ಭೂತಧಾತ್ರೀ ಸುದುರ್ಲಭಾ |
ಕಾಶ್ಯಪೀ ಶುಭದಾತಾ ಚ ವನಮಾಲಾ ಶುಭಾವರಾ || ೮೪ ||

ಧನ್ಯಾ ಧನ್ಯೇಶ್ವರೀ ಧನ್ಯಾ ರತ್ನದಾ ವಸುವರ್ಧಿನೀ |
ಗಾಂಧರ್ವೀ ರೇವತೀ ಗಂಗಾ ಶಕುನೀ ವಿಮಲಾನನಾ || ೮೫ ||

ಇಡಾ ಶಾಂತಿಕರೀ ಚೈವ ತಾಮಸೀ ಕಮಲಾಲಯಾ |
ಆಜ್ಯಪಾ ವಜ್ರಕೌಮಾರೀ ಸೋಮಪಾ ಕುಸುಮಾಶ್ರಯಾ || ೮೬ ||

ಜಗತ್ತಿಯಾ ಚ ಸರಥಾ ದುರ್ಜಯಾ ಖಿಗವಾಹನಾ |
ಮನೋಭವಾ ಕಾಮಚಾರಾ ಸಿದ್ಧಚಾರಣಸೇವಿತಾ || ೮೭ ||

ವ್ಯೋಮಲಕ್ಷ್ಮೀಮಹಾಲಕ್ಷ್ಮೀಸ್ತೇಜೋಲಕ್ಷ್ಮೀಃ ಸುಜಾಜ್ವಲಾ |
ರಸಲಕ್ಷ್ಮೀರ್ಜಗದ್ಯೋನಿಗಂಧಲಕ್ಷ್ಮೀರ್ವನಾಶ್ರಯಾ || ೮೮ ||

ಶ್ರವಣಾ ಶ್ರಾವಣೇ ನೇತ್ರೀ ರಸನಾಪ್ರಾಣಚಾರಿಣೀ |
ವಿರಿಂಚಿಮಾತಾ ವಿಭವಾ ವರವಾರಿಜವಾಹನಾ || ೮೯ ||

ವೀರ್ಯಾ ವೀರೇಶ್ವರೀ ವಂದ್ಯಾ ವಿಶೋಕಾ ವಸುವರ್ಧಿನೀ |
ಅನಾಹತಾ ಕುಂಡಲಿನೀ ನಲಿನೀ ವನವಾಸಿನೀ || ೯೦ ||

ಗಾಂಧಾರಿಣೀಂದ್ರನಮಿತಾ ಸುರೇಂದ್ರನಮಿತಾ ಸತೀ |
ಸರ್ವಮಂಗಲ್ಯಮಾಂಗಲ್ಯಾ ಸರ್ವಕಾಮಸಮೃದ್ಧಿದಾ || ೯೧ ||

ಸರ್ವಾನಂದಾ ಮಹಾನಂದಾ ಸತ್ಕೀರ್ತಿಃ ಸಿದ್ಧಸೇವಿತಾ |
ಸಿನೀವಾಲೀ ಕುಹೂ ರಾಕಾ ಅಮಾ ಚಾನುಮತಿದ್ಯುತಿಃ || ೯೨ ||

ಅರುಂಧತೀ ವಸುಮತೀ ಭಾರ್ಗವೀ ವಾಸ್ತುದೇವತಾ |
ಮಾಯೂರೀ ವಜ್ರವೇತಾಲೀ ವಜ್ರಹಸ್ತಾ ವರಾನನಾ || ೯೩ ||

ಅನಘಾ ಧರಣಿಧೀರಾ ಧಮನೀ ಮಣಿಭೂಷಣಾ |
ರಾಜಶ್ರೀ ರೂಪಸಹಿತಾ ಬ್ರಹ್ಮಶ್ರೀಬ್ರಹ್ಮವಂದಿತಾ || ೯೪ ||

ಜಯಶ್ರೀರ್ಜಯದಾ ಜ್ಞೇಯಾ ಸರ್ಗಶ್ರೀಃ ಸ್ವರ್ಗತಿಃ ಸತಾಮ್ |
ಸುಪುಷ್ಪಾ ಪುಷ್ಪನಿಲಯಾ ಫಲಶ್ರೀರ್ನಿಷ್ಕಲಪ್ತಿಯಾ || ೯೫ ||

ಧನುರ್ಲಕ್ಷ್ಮೀಸ್ತ್ವಮಿಲಿತಾ ಪರಕ್ರೋಧನಿವಾರಿಣೀ |
ಕದ್ರೋದ್ಧನಾಯುಃ ಕಪಿಲಾ ಸುರಸಾ ಸುರಮೋಹಿನೀ || ೯೬ ||

ಮಹಾಶ್ವೇತಾ ಮಹಾನೀಲಾ ಮಹಾಮೂರ್ತಿರ್ವಿಷಾಪಹಾ |
ಸುಪ್ರಭಾ ಜ್ವಾಲಿನೀ ದೀಪ್ತಿಸ್ತೃಪ್ತಿವ್ಯಾಪ್ತಿಃ ಪ್ರಭಾಕರೀ || ೯೭ ||

ತೇಜೋವತೀ ಪದ್ಮಬೋಧಾ ಮದಲೇಖಾರುಣಾವತೀ |
ರತ್ನಾ ರತ್ನಾವಲೀ ಭೂತಾ ಶತಧಾಮಾ ಶತಾಪಹಾ || ೯೮ ||

ತ್ರಿಗುಣಾ ಘೋಷಿಣೀ ರಕ್ಷಾ ನರ್ದಿನೀ ಘೋಷವರ್ಜಿತಾ |
ಸಾಧ್ಯಾ ದಿತಿರ್ದಿತಿರ್ದೇವೀ ಮೃಗವಾಹಾ ಮೃಗಾಂಕಗಾ || ೯೯ ||

ಚಿತ್ರನೀಲೋತ್ಪಲಗತಾ ವೃಷರತ್ನಕರಾಶ್ರಯಾ |
ಹಿರಣ್ಯರಜತದ್ವಂದ್ವಾ ಶಂಖಭದ್ರಾಸನಾಸ್ಥಿತಾ || ೧೦೦ ||

ಗೋಮೂತ್ರಗೋಮಯಕ್ಷೀರದಧಿಸರ್ಪಿಜಲಾಶ್ರಯಾ |
ಮರೀಚಿಶ್ಚೀರವಸನಾ ಪೂರ್ಣಾ ಚಂದ್ರಾರ್ಕವಿಷ್ಣುರಾ || ೧೦೧ ||

ಸುಸೂಕ್ಷ್ಮಾ ನಿರ್ವೃತಿಃ ಸ್ಥೂಲಾ ನಿವೃತ್ತಾರಾತಿರೇವ ಚ
ಮರೀಚಿಚ್ಚಾಲಿನೀ ಧೂಮ್ರಾ ಹವ್ಯವಾಹಾ ಹಿರಣ್ಯದಾ || ೧೦೨ ||

ದಾಯಿನೀ ಕಾಲಿನೀ ಸಿದ್ಧಿಃ ಶೋಷಿಣೀ ಸಂಪ್ರಬೋಧಿನೀ |
ಭಾಸ್ವರಾ ಸಂಹತಿಸ್ತೀಕ್ಷ್ಣಾ ಪ್ರಚಂಡಜ್ವಲನೋಜ್ವಲಾ || ೧೦೩ ||

ಸಾಂಗಾ ಪ್ರಚಂಡಾ ದೀಪ್ತಾ ಚ ವೈದ್ಯುತಿಃ ಸುಮಹಾದ್ಯುತಿಃ |
ಕಪಿಲಾ ನೀಲರಕ್ತಾ ಚ ಸುಷುಮ್ನಾ ವಿಸ್ಫುಲಿಂಗಿನೀ || ೧೦೪ ||

ಅರ್ಚಿಷ್ಮತೀ ರಿಪುಹರಾ ದೀರ್ಘಾ ಧೂಮಾವಲೀ ಜರಾ |
ಸಮ್ಪೂರ್ಣಮಂಡಲಾ ಪೂಷಾ ಸ್ರಂಸಿನೀ ಸುಮನೋಹರಾ || ೧೦೫ ||

ಜಯಾ ಪುಷ್ಪಿಕರೀಚ್ಚಾಯಾ ಮಾನಸಾ ಹೃದಯೋಜ್ವಲಾ |
ಸುವರ್ಣಕರಣೀ ಶ್ರೇಷ್ಠಾ ಮೃತಸಂಜೀವಿನೀರಣೀ || ೧೦೬ ||

ವಿಶಲ್ಯಕರಣೀ ಶುಭ್ರಾ ಸಂಧಿನೀ ಪರಮೌಷಧಿಃ |
ಬ್ರಹ್ಮಿಷ್ಠಾ ಬ್ರಹ್ಮಸಹಿತಾ ಐಂದವೀ ರತ್ನಸಂಭವಾ || ೧೦೭ ||

ವಿದ್ಯುತ್ಪ್ರಭಾ ಬಿಂದುಮತೀ ತ್ರಿಸ್ವಭಾವಗುಣಾಂಬಿಕಾ |
ನಿತ್ಯೋದಿತಾ ನಿತ್ಯಹೃಷ್ಟಾ ನಿತ್ಯಕಾಮಕರೀಷಿಣೀ || ೧೦೮ ||

ಪದ್ಮಾಂಕಾ ವಜ್ರಚಿಹ್ನಾ ಚ ವಕ್ರದಂಡವಿಭಾಸಿನೀ |
ವಿದೇಹಪೂಜಿತಾ ಕನ್ಯಾ ಮಾಯಾ ವಿಜಯವಾಹಿನೀ || ೧೦೯ ||

ಮಾನಿನೀ ಮಂಗಲಾ ಮಾನ್ಯಾ ಮಾಲಿನೀ ಮಾನದಾಯಿನೀ |
ವಿಷ್ವೇಶ್ವರೀ ಗಣವತೀ ಮಂಡಲಾ ಮಂಡಲೇಶ್ವರೀ || ೧೧೦ ||

ಹರಿಪ್ರಿಯಾ ಭೌಮಸುತಾ ಮನೋಜ್ಞಾ ಮತಿದಾಯಿನೀ |
ಪ್ರತ್ಯಂಗಿರಾ ಸೋಮಗುಪ್ತಾ ಮನೋಽಭಿಜ್ಞಾ ವದನ್ಮತಿಃ || ೧೧೧ ||

ಯಶೋಧರಾ ರತ್ನಮಾಲಾ ಕೃಷ್ಣಾ ತ್ರೈಲೋಕ್ಯಬಂಧನೀ |
ಅಮೃತಾ ಧಾರಿಣೀ ಹರ್ಷಾ ವಿನತಾ ವಲ್ಲಕೀ ಶಚೀ || ೧೧೨ ||

ಸಂಕಲ್ಪಾ ಭಾಮಿನೀ ಮಿಶ್ರಾ ಕಾದಂಬರ್ಯಮೃತಪ್ರಭಾ |
ಅಗತಾ ನಿರ್ಗತಾ ವಜ್ರಾ ಸುಹಿತಾ ಸಂಹಿತಾಕ್ಷತಾ || ೧೧೩ ||

ಸರ್ವಾರ್ಥಸಾಧನಕರೀ ಧಾತುಧಾರಣಿಕಾಮಲಾ |
ಕರುಣಾಧಾರಸಂಭೂತಾ ಕಮಲಾಕ್ಷೀ ಶಶಿಪ್ರಿಯಾ || ೧೧೪ ||

ಸೌಮ್ಯರೂಪಾ ಮಹಾದೀಪ್ತಾ ಮಹಾಜ್ವಾಲಾ ವಿಕಾಶಿನೀ |
ಮಾಲಾ ಕಾಂಚನಮಾಲಾ ಚ ಸದ್ವಜ್ರಾ ಕನಕಪ್ರಭಾ || ೧೧೫ ||

ಪ್ರಕ್ರಿಯಾ ಪರಮಾ ಯೋಕ್ತೀ ಕ್ಷೋಭಿಕಾ ಚ ಸುಖೋದಯಾ |
ವಿಜುಂಭಣಾ ಚ ವಜ್ರಾಖ್ಯಾ ಶೃಂಖಲಾ ಕಮಲೇಕ್ಷಣಾ || ೧೧೬ ||

ಜಯಂಕರೀ ಮಧುಮತೀ ಹರಿತಾ ಶಶಿನೀ ಶಿವಾ |
ಮೂಲಪ್ರಕೃತಿರೀಶಾನೀ ಯೋಗಮಾತಾ ಮನೋಜವಾ || ೧೧೭ ||

ಧರ್ಮೋದಯಾ ಭಾನುಮತೀ ಸರ್ವಾಭಾಸಾ ಸುಖಾವಹಾ |
ಧುರಂಧರಾ ಚ ಬಾಲಾ ಚ ಧರ್ಮಸೇವ್ಯಾ ತಥಾಗತಾ || ೧೧೮ ||

ಸುಕುಮಾರಾ ಸೌಮ್ಯಮುಖೀ ಸೌಮ್ಯಸಂಬೋಧನೋತ್ತಮಾ |
ಸುಮುಖೀ ಸರ್ವತೋಭದ್ರಾ ಗುಹ್ಯಶಕ್ತಿಗುಹಾಲಯಾ || ೧೧೯ ||

ಹಲಾಯುಧಾ ಚೈಕವೀರಾ ಸರ್ವಶಸ್ತ್ರಸುಧಾರಿಣೀ |
ವೈಷ್ಣೋಮಶಕ್ತಿರ್ಮಹಾದೇಹಾ ವೈಷ್ಣೋಮಗಾ ಮಧುಮನ್ಮಯೀ || ೧೨೦ ||

ಗಂಗಾ ವಿತಸ್ತಾ ಯಮುನಾ ಚಂದ್ರಭಾಗಾ ಸರಸ್ವತೀ |
ತಿಲೋತ್ತಮೋರ್ವಶೀ ರಂಭಾ ಸ್ವಾಮಿನೀ ಸುರಸುಂದರೀ || ೧೨೧ ||

ಬಾಣಪ್ರಹರಣಾವಾಲಾ ಬಿಂಬೋಷ್ಣೀ ಚಾರುಹಾಸಿನೀ |
ಕಕುದ್ವಿನೀ ಚಾರುಪೃಷ್ಠಾ ದೃಷ್ಟಾದೃಷ್ಟಫಲಪ್ರದಾ || ೧೨೨ ||

ಕಾಮ್ಯಾಚರೀ ಚ ಕಾಮ್ಯಾ ಚ ಕಾಮಾಚಾರವಿಹಾರಿನೀ |
ಹಿಮಶೈಲೇಂದ್ರಸಕಾಶಾ ಗಜೇಂದ್ರವರವಾಹನಾ || ೧೨೩ ||

ಅಶೇಷಸುಖಸೌಭಾಗ್ಯಸಂಪದಾ ಯೋನಿರುತ್ತಮಾ |
ಸರ್ವೋತ್ಕೃಷ್ಟಾ ಸರ್ವಮಯೀ ಸರ್ವಾ ಸರ್ವೇಶ್ವರಪ್ರಿಯಾ || ೧೨೪ ||

ಸರ್ವಾಂಗಯೋನಿಃ ಸಾವ್ಯಕ್ತಾ ಸಂಪ್ರಧಾನೇಶ್ವರೇಶ್ವರೀ |
ವಿಷ್ಣುವಕ್ಷ್ಯಸ್ಥಲಗತಾ ಕಿಮತಃ ಪರಮುಚ್ಯತೇ || ೧೨೫ ||

ಪರಾ ನಿರ್ಮಹಿಮಾ ದೇವೀ ಹರಿವಕ್ಷ್ಯಸ್ಥಲಾಶ್ರಯಾ |
ಸಾ ದೇವೀ ಪಾಪಹಂತ್ರಿ ಚ ಸಾನ್ನಿಧ್ಯಂ ಕುರುತಾನ್ಮಮ || ೧೨೬ ||

ಇತಿ ನಾಮ್ನಾಂ ಸಹಸ್ರಂ ತು ಲಕ್ಷ್ಮ್ಯೈಃ ಪ್ರೋಕ್ತಂ ಶುಭಾವಹಮ್ |
ಪರಾವರೇಣ ಭೇದೇನ ಮುಖ್ಯಗೌಣೇನ ಭಾಗತಃ || ೧೨೭ ||

ಯಶ್ಚೈತತ್ ಕೀರ್ತಯೇನ್ನಿತ್ಯಂ ಶೃಣುಯಾದ್ವಾಪಿ ಪದ್ಮಜ |
ಶುಚಿಃ ಸಮಾಹಿತೋ ಭೂತ್ವಾ ಭಕ್ತಿಶ್ರದ್ಧಾಸಮನ್ವಿತಃ || ೧೨೮ ||

ಶ್ರೀನಿವಾಸಂ ಸಮಭ್ಯರ್ಚ್ಯ ಪುಷ್ಪಧೂಪಾನುಲೇಪನೈಃ |
ಭೋಗೈಶ್ಚ ಮಧುಪಕಾದ್ಯೈರ್ಯಥಾಶಕ್ತಿ ಜಗದ್ಗುರುಮ್ || ೧೨೯ ||

ತತ್ಪಾರ್ಶ್ವಸ್ಥಂ ಶ್ರಿಯಂ ದೇವೀಂ ಸಂಪೂಜ್ಯ ಶ್ರೀಧರಪ್ರಿಯಾಮ್ |
ತತೋ ನಾಮಸಹಸ್ರೋಣ ತೋಷಯೇತ್ ಪರಮೇಶ್ವರೀಮ್ || ೧೩೦ ||

ನಾಮರತ್ನಾವಲೀಸ್ತೋತ್ರಮಿದಂ ಯಃ ಸತತಂ ಪಠೇತ್ |
ಪ್ರಸಾದಾಭಿಮುಖೀಲಕ್ಷ್ಮೀಃ ಸರ್ವಂ ತಸ್ಮೈ ಪ್ರಯಚ್ಛತಿ || ೧೩೧ ||

ಯಸ್ಯಾ ಲಕ್ಷ್ಮ್ಯಶ್ಚ ಸಂಭೂತಾಃ ಶಕ್ತಯೋ ವಿಶ್ವಗಾಃ ಸದಾ |
ಕಾರಣತ್ವೇ ನ ತಿಷ್ಠಂತಿ ಜಗತ್ಯಸ್ಮಿಂಶ್ಚರಾಚರೇ || ೧೩೨ ||

ತಸ್ಮಾತ್ಪ್ರೀತಾ ಜಗನ್ಮತಾ ಶ್ರೀರ್ಯಸ್ಯಾಚ್ಯುತವಲ್ಲಭಾ |
ಸುಪ್ರೀತಾಃ ಶಕ್ತಯಸ್ತಸ್ಯ ಸಿದ್ಧಿಮಿಷ್ಟಾಂ ದಿಶಂತಿ ಹಿ || ೧೩೩ ||

ಏಕ ಏವ ಜಗತ್ಸಾವಿಮೀ ಶಕ್ತಿಮಾನಚ್ಯುತಃ ಪ್ರಭುಃ |
ತದಶಶಕ್ತಿಮಂತೋಽನ್ಯೇ ಬ್ರಹ್ಮೇಶಾನಾದಯೋ ಯಥಾ || ೧೩೪ ||

ತಥೈವೈಕಾ ಪರಾ ಶಕ್ತಿಃ ಶ್ರೀಸ್ತಸ್ಯ ಕರುಣಾಶ್ರಯಾ |
ಜ್ಞಾನಾದಿಷಾಂಗುಣ್ಯಮಯೀ ಯಾ ಪ್ರೋಕ್ತಾ ಪ್ರಕೃತಿಃ ಪರಾ || ೧೩೫ ||

ಏಕೈವ ಶಕ್ತಿಃ ಶ್ರೀಸ್ತಸ್ಯಾ ದ್ವಿತೀಯಾತ್ಮನಿ ವರ್ತತೇ |
ಪರಾ ಪರೇಶೀ ಸರ್ವೇಶೀ ಸರ್ವಾಕಾರಾ ಸನಾತನೀ || ೧೩೬ ||

ಅನಂತನಾಮಧೇಯಾ ಚ ಶಕ್ತಿಚಕ್ರಸ್ಯ ನಾಯಿಕಾ |
ಜಗಚ್ಚರಾಚರಮಿದಂ ಸರ್ವಂ ವ್ಯಾಪ್ಯ ವ್ಯವಸ್ಥಿತಾ || ೧೩೭ ||

ತಸ್ಮಾದೇಕೈವ ಪರಮಾ ಶ್ರೀರ್ಜ್ಞೇಯಾ ವಿಶ್ವರೂಪಿಣೀ |
ಸೌಮ್ಯಾ ಸೌಮ್ಯೇನ ರೂಪೇಣ ಸಂಸ್ಥಿತಾ ನಟಜೀವವತ್ || ೧೩೮ ||

ಯೋ ಯೋ ಜಗತಿ ಪುಂಭಾವಃ ಸ ವಿಷ್ಣುರಿತಿ ನಿಶ್ಚಯಃ |
ಯಾ ಯಾ ತು ನಾರೀಭಾವಸ್ಥಾ ತತ್ರ ಲಕ್ಷ್ಮೀವ್ಯವಸ್ಥಿತಾ || ೧೩೯ ||

ಪ್ರಕೃತೇಃ ಪುರುಷಾಚ್ಚಾನ್ಯಸ್ತೃತೀಯೋ ನೈವ ವಿದ್ಯತೇ |
ಅಥ ಕಿಂ ಬಹುನೋಕ್ತೇನ ನರನಾರೀಮಯೋ ಹರಿಃ || ೧೪೦ ||

ಅನೇಕಭೇದಭಿನ್ನಸ್ತು ಕ್ರಿಯತೇ ಪರಮೇಶ್ವರಃ |
ಮಹಾವಿಭೂತಿಂ ದಯಿತಾಂ ಯೇ ಸ್ತುವಂತ್ಯಚ್ಯುತಪ್ರಿಯಾಮ್ || ೧೪೧ ||

ತೇ ಪ್ರಾಪ್ತವಂತಿ ಪರಮಾಂ ಲಕ್ಷ್ಮೀಂ ಸಂಶುದ್ಧಚೇತಸಃ |
ಪದ್ಮಯೋನಿರಿದಂ ಪ್ರಾಪ್ಯ ಪಠನ್ ಸ್ತೋತ್ರಮಿದಂ ಕ್ರಮಾತ್ || ೧೪೨ ||

ದಿವ್ಯಮಷ್ಟಗುಣೈಶ್ವರ್ಯಂ ತತ್ಪ್ರಸಾದಾಚ್ಚ ಲಬ್ಧವಾನ್ |
ಸಕಾಮಾನಾಂ ಚ ಫಲದಾಮಕಾಮಾನಾಂ ಚ ಮೋಕ್ಷದಾಮ್ || ೧೪೩ ||

ಪುಸ್ತಕಾಖ್ಯಾಂ ಭಯತ್ರಾತ್ರೀಂ ಸಿತವಸ್ತ್ರಾಂ ತ್ರಿಲೋಚನಾಮ್ |
ಮಹಾಪದ್ಮನಿಷಣ್ಣಾಂ ತಾಂ ಲಕ್ಷ್ಮೀಮಜರತಾಂ ನಮಃ || ೧೪೪ ||

ಕರಯುಗಲಗೃಹೀತಂ ಪೂರ್ಣಕುಂಭಂ ದಧಾನಾ
ಕ್ಷಚಿದಮಲಗತಸ್ಥಾ ಶಂಖಪದ್ಮಾಕ್ಷಪಾಣಿಃ |
ಕ್ಷಚಿದಪಿ ದಯಿತಾಂಗೇ ಚಾಮರವ್ಯಗ್ರಹಸ್ತಾ
ಕ್ಷಚಿದಪಿ ಸೂಣಿಪಾಶಂ ಬಿಭೃತೀ ಹೇಮಕಾಂತಿಃ || ೧೪೫ ||

|| ಇತ್ಯಾದಿಬ್ರಹ್ಮಪುರಾಣೇ ಕಾಶ್ಮೀರವರ್ಣನೇ ಹಿರಣ್ಯಗರ್ಭಹೃದಯೇ ಸರ್ವಕಾಮಪ್ರದಾಯಕಂ
ಪುರುಷೋತ್ತಮಪ್ರೋಕ್ತಂ ಶ್ರೀಲಕ್ಷ್ಮೀಸಹಸ್ರನಾಮಸ್ತೋತ್ರಂ ಸಮಾಪ್ತಮ್ ||